

ಸೂತು ಚೋರು ಆವಸೂಕ ಶಿಕ್ಷಾ

ಎಕ ಗಾವಾಂತು ಏಕವೇಳಾ ಭಯಂಕರ ಏಕ ಚೋರ ಚಾಳವಲೊಲೊ ಸದಾಂಚಿ ಖಿಯೀ ಎಕಡೆ ಚೋರಿ ಚಾತ್ರ್ ಆಶಿಲಿ. ಎಕ ಕಡೆನ ಕಪಾಂಟಾಂತೂಲೆ ದುಡು ಭಾಂಗರ ನಾ. ಅನೇಕ ಕಡೆನ ಆಂಗಣಾಂತ ಸುಖಿತ ಫಾಲ್ಲೆಲೆಂ ಆವಂಗಲೆ, ಫಾಸುನ ದವರಲೆಲೆ ಭಾಣ ದಿಸ್ಸನಾ. ಸರಪಳಿ ಕಾತಿರಿ ಚೆರಡಾಲೆ ಗಳೊ ಚೆರಡಿಲಾ.

ಜನ ಕಂಗಾಲ. ಪೋಲಿಸಾಂಚಾಲಿ ಘಜೀತಿ. ಎಕ ವ್ಹಾರಡೀಕೆ ಮಾಂಟವಾಂತ ದುರ್ಬಳಿ ಏಕಿ ಬಾಯಿಲಮನಿಷಿ ಗಳೊ ಭರಿ ಭಾಂಗರ ಫಾಲೂನ ಜರಾ ಕಾಂಬಿ ಕಾಪ್ಪಡ ನ್ಹೆಸೂನ ಬಶ್ಶಿಲೆಂ ಎಕ ಪೋಲಿಸಾಲೆ ಬಾಯಲೇನ ಪಳಯಿಲೆಂ. ತೇಚ ಬಾಯಲಮನಿಷಿಲೆ ಪೂತೂಚಿ ಮಹಾ ಚೋರು ಮ್ಹಣೂನ ಪೋಲಿಸಾನಿ ಸೊದ್ಗೂನ ಕಾಡಲೆ.

ನ್ಯಾಯಾಲಯಾಂತ ವಿಚಾರಣ ಜಾವೂನ ಅಸಲೆ ಸಮಾಜ ಕಂಟಕಾಕ ಪಾಶಿ ಶಿಕ್ಷಾ ದಿವಚಿ ಮ್ಹಣೂನ ತೀರ್ಮಾನ ಜಾಲ್ಲೆಂ.

ಕಡೇಚಿ ಆಶಿ ಕಸಲೇಯಿ ಆಸ್ಸವೆ ತುಕಾ ಮ್ಹಣೂನ ನ್ಯಾಯಾಧೀಶಾನ ಚೋರಾಕ ವಿಚಾರಿಲೆ. ಮೆಗೆಲೆ ಆವಸೂಕ ಎಕವೇಳಾ ಪೊಳೋವಕಾ ಮ್ಹಣೂನ ಚೋರಾನ ಸಾಂಗಲೆ.

ಎಕ ಖಾಂಬೆಚಿ ಆಡ ರಾಬ್ಬೂನು ಪಳಯತಾ ಆಶ್ಶಿಲಿ ಆವಸು ಮುಖಾರ ಆಯಿಲಿ. ಚೋರಾನ ಧಾವೂನ ಒಚ್ಚೂನ ತಿಗಲೆ ನಾಂಕ ಚಾಬ್ಬೂನ ಫಾಸ ಮಾರುನ ಎಕ ಕುಡುಕೊ ಕಾಡಲೆ. ನ್ಯಾಯಾಲಯಾಂತ ರಕತ ಬಂಬಾಳ, ದೂಕಿ ತಡಸನಾಶಿ ತೀಣೆ ಗೌಜಿ ಮಾರಲಿ. ಹೇಂ ಕಸಲೆ ಕೆಲ್ಲೆ ತೂವೆಂ ಮ್ಹಣೂನ ಸಗಟಾನಿ ಚೋರಾಕ ಭೀಷಟಾಯಿಲೆ. ಚೋರು ಮ್ಹಣಾಲೊ ಕೀ ಶಾಳೇಕ ವತ್ತನಾ ಇತರ ಚೆರಡುವಾಲೆಂ ಕಾಡ್ಡಿ ಪೆನ್ಸಿಲ್ ನವೇಂ ಬೂಕ ಇತ್ಯಾದಿ ಚೋರುನು ಹಾಡತಾನಾ ಹೀಣೆ ಮಾಕಾ ಪ್ಹೋತ್ನಾಹ ದಿಲ್ಲೊ ಆನಿಕಯಿ ಹಾಡೂಂಕ ಉಮೇದಿ ದಿಲ್ಲಿ.

ಸಾನಪಣಾರಿ ಬುದ್ಧಿ ಶಿಕಯಿನಿ, ಸುಲಭೇರಿ ಮೆಳಚಿ ಸಗಟ ಆಶಿ ವಾಡ್ಡತ ಗೆಲ್ಲಿ. ಜಾವಕಾ ಮ್ಹಣೂನ ದಿಸಲ್ಯಾರ ಕಶೀಂ ಪುಣೆ ಪ್ರಾಪ್ತ ಕೊರಚಿ ಉಪಾಯ ಸೊದ್ಗುಚಿ ಬುದ್ಧಿ ವಾಡಲಿ. ಆತ್ತಂ ಹ್ಯಾ ಅವಸ್ಥೆಕ ಎವೂನ ಪಾವಚಾಕ ಹೀಚಿ ಮೆಗೆಲಿ ಆವಸೂ ಕಾರಣ. ತಿಣೇಚಿ ಮೆಗೆಲೆ ಜೀವನ ವಾಯಟ ಕರಲೆಂ.

ಕೋಣ ಹೋ ಚೋರು, ಹಾಕ್ಚಾ ಕಸಲಿ ಶಿಕ್ಷಾ ದಿತ್ತಾತಿ ಕೀ ಮ್ಹಣೂನ ಪೊಳೊಚಾಕ ಸಗಟ ಗಾಂವಾಚೆ ಲೋಕು ಚೋರಾನ ಸಾಂಗಿಲೆ ಐಕೂನು ಥಂಡ ಜಾಲ್ಲೆಂಚಿ.

ಚೆರಡುವಂ ಜಾಲ್ಲೆ ಮ್ಹಣ ತೀ ಆವಸು ಜಾಯನಾ. ಚೆರಡುವಂ ಮ್ಹಳಯಾರ ದೇವಾಲೆ ವಿಶ್ವಸ್ಥ ನಿಧಿ. ತೀ ನಿಧಿ ಯೋಗ್ಯ ರೀತಿರಿ ವಾಡ್ಡೊಚಾಕ ದೇವಾನ ಆವಸೂಕ ದಿಲ್ಲೆಲಿ ಜಬಾಬದಾರಿ. ಚೆರಡುವಾಂಕ ಯೋಗ್ಯ ರೀತಿರಿ ವಿದ್ಯಾ ಬುದ್ಧಿ, ದಿವೂನ ಭಾರತಾಚಿ ಉದಾತ್ತ ಸಂಸ್ಕೃತಿ, ರೀತಿ ರಿವಾಜ, ಚರಿತ್ರ ಆನೀ ಚಾರಿತ್ರ್ಯ ಶಿಕ್ವೂನ ಸಮಾಜಾಕ ಎಕ ಅಮೂಲ್ಯ ರತ್ನ ತಯಾರಿ ಕರನು ದಿವೂನ ದೇವಾಲೆ ವಿಶ್ವಾಸಾಕ ಪಾತ್ರಜಾವಚಿ ಹರೇಕ ಆವಸೂಲೆ ಜವಾಬದಾರಿ ಆಸ್ಸ.